

ಶ್ರೀಃ  
ಶ್ರೀಮತೇ ರಾಮಾನುಜಾಯ ನಮಃ  
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮದ್ವೇಂಕಟಶೇಷಾರ್ಯಾನುಗೃಹೀತಾ  
|| ಶ್ರೀಕೋದಂಡಪಾಣಿಕರುಣಾಸ್ತುತಿಃ ||

*This document has been prepared by*

*Sunder Kidāmbi*

*with the blessings of*

ಶ್ರೀ ರಂಗರಾಮಾನುಜ ಮಹಾದೇಶಿಕನ್

*His Holiness śrīmad āṇḍavan śrīraṅgam*

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

## || ಶ್ರೀಕೋದಂಡಪಾಣಿಕರುಣಾಸ್ತುತಿಃ ||

ವಂದೇ ವೇಂಕಟಶೇಷಾಯ್ ವತ್ಸವಂಶಶಿರೋಮಣಿಂ  
ವಾತ್ಸ್ಯಶ್ರೀವರದಾಚಾರ್ಯತನಯಂ ಕರುಣಾನಿಧಿಂ ||

ಶ್ರೀದಂಭಭಾಜಾಂ ಪರಿಹರ್ತುಮೀಕ್ಷಾಂ

ಪಾದಂ ಹರೇಸ್ಸಂಶ್ರಯಿತುಂ ಸದೈವ |

ಭೀದಂ ಭವಂ ದ್ರಾವಯಿತುಂ ಜವೇನ

ಕೋದಂಡಪಾಣೀಃ ಕರುಣಾಂ ನತೋಸ್ಮಿ || 10.1 ||

ರಘುವರಕರುಣೇ ! ಕರುಣಾ ತವ ಯದಿ

ಪುರತಸ್ತದಾ ಕಿಮಸ್ಯರ್ಥ್ಯಂ |

ಪ್ರಭುರಪಿ ಜಗತಾಂ ಮಹಿತಃ ಸ ತು

ಭವತಿ ನುತೋ ಭವತ್ಪದತ್ವೇನ || 10.2 ||

ನೇದಂ ಜಗತ್ ಹರಿರವೇತ್ ನ ಚ ತಂ ಸ್ವಯಂ ಸಃ

ಶ್ರೀದಂ ಪದಂ ಭವತಿ ನೋ ಭವಿನಾಂ ಚ ತಸ್ಯ |

ಮೋದಂ ಪರಂ ಕಥಮುಪೈತು ಜನಃ ಚ ಸರ್ವಃ

ಕೋದಂಡಪಾಣಿಕರುಣೇ ! ಕರುಣಾಂ ವಿನಾ ತೇ || 10.3 ||

ಅಹೋ ಮೇ ಸಮೋಹೋ ಭವತಿ ಸತಿ ಲಬ್ಧೋದಯದಯೇ -

ಪ್ಯುದಾರೇ ಶ್ರೀದಾರೇ ಕೃಪಣಮಿಹ ಕಂಚಿತ್ ಶ್ರಿತವತಃ |

ಯ ಏಷ ಸ್ವಪ್ರೀತ್ಯೈ ನಿಹಿತಮಪಿ ಮಿಥ್ಯಾಸ್ತವವಚಃ

ತಥಾ ತಥ್ಯಂ ಮತ್ವಾ ನ ಗಣಯತಿ ಕಂಚಿತ್ ಪರಮಪಿ || 10.4 ||

ಭ್ರಾಂತಃ ಶ್ರಾಂತಸ್ತಥಾಹಂ ಕೃಪಣಮುಖಸುಖಾಲೋಕಲಿಪ್ಸಸ್ತದೀಯಾ -

ವಾಸಾಭಾಸೇ ವಸಂತನ್ಮದಮುದಯಯಿತುಂ ತತ್ರ ಚಿತ್ರಾಣ್ಯವೋಚಂ |

ಮಂದೋ ಮಂದಾಮೃತಾದ್ರೀಭವದನಘದಯಾಪಾಂಗಸಂಗಾದೃತಸ್ವಂ  
ಮುಕ್ತಾ ಮುಗ್ಧಂ ಮುಖಂ ತೇ ಮುದಮಪಿ ಸದನಂ ರಾಮಚಂದ್ರ !

ಕ್ಷಮಸ್ವ || 10.5 ||

ಸಾಯಂ ಪ್ರಾತಸ್ಸುಧರ್ಮ್ಯಂ ತವ ಮುಖಕಮಲಾಸ್ವಾದನಂ ಕರ್ಮ ನಿತ್ಯಂ  
ತ್ಯಕ್ತ್ವಾ ಸೇವಾಂ ತವಾಂಘ್ರೋರಪಿ ನಿಖಿಲಫಲಾಪಾದಿನೀಂ ರಾಮಚಂದ್ರ ! |  
ಮುಗ್ಧಃ ಕಂಚಿತ್ ಶ್ರಿತೋಹಂ ವಿಭುರಿತಿ ಕೃತಧೀಃ ತಸ್ಯ ಸಂಪತ್ತಿವೃದ್ಧಿಂ  
ವಾಂಛನ್ನಂಚನ್ ಸದಾ ತತ್ ಸದನಮಪಿ ತಥಾಹ್ಯಂಚಿತೋ

ವಂಚಿತೋಸ್ಮಿ || 10.6 ||

ಸುಧಾಮನಿ ಸುಧಾಮನಿ ಕ್ಷಪಿತದುರ್ಗತೇ ಸದ್ಗತೇ  
ಕಿಮತ್ರ ಭವತಿ ಸ್ಥಿತೇ ಪ್ರಭುವರೇಽತ್ಯುದಾರೇ ಪರಂ |  
ನರಂ ಶ್ರಯಿತುಮಾಶ್ರಯನ್ನಹಮಹೋ ಮಹಾಮೋಹತಃ  
ಪರಂ ಯದಿ ತವೋದಯೋ ಮಯಿ ತದಾ ದಯೇಥಾ ಇತಿ || 10.7 ||

ಆದಾವಾಶ್ರಿತ್ಯ ಕೃಚ್ಛಾತ್ ಕಥಮಪಿ ಸಮಯಂ ಪ್ರಾಪ್ಯ ಚೋಕ್ತೇ ನಿಜಾರ್ಥೇ  
ಪಶ್ಚಾತ್ ಪಶ್ಚಾತ್ ಭವತ್ವಿತ್ಯುಪಜನಿತದರಾಶೇ ಸ್ಥಿರಾಶೇ ಧರೇಶೇ |  
ನಾಲಂ ಹ್ಯಾಯೋ ವ್ಯಯಾಯಾಶ್ರಿತ ಇಹ ಬಹುಲಃ ಕಾಲಮೀಕ್ಷಸ್ವ ಕಂಚಿತ್  
ಕಷ್ಟಂ ಸ್ಪಷ್ಟಂ ವೃಥೇಧ್ಯಂ ವದತಿ ಜನಯಸಿ ಪ್ರಾರ್ಥನಾಂ

ರಾಮಚಂದ್ರ ! || 10.8 ||

ಅನ್ಯಾದೃಕ್ಷಮದೀಯದಿವ್ಯಸುಷಮಾಸೇವಾಕ್ರಿಯಾದೃಕ್ಷಣೇ  
ಪ್ರದ್ವಸ್ತಾಖಿಲಕಲ್ಮಷೇ ನತಜನೇ ಪಾಶ್ಚಾತ್ಯಸೇವಾಫಲಂ |  
ಕಿಂ ಕುರ್ಯಾಮಿತಿ ಚಿಂತಯೇ ಸ ತು ಮಮಾಜಾನನ್ ಮನೋ ಯಾಚತೇ  
ನಿಶ್ಚೇಷಾಘಹತಿಂ ಮುಹುರ್ಮುಹುರಿತಿ ಸ್ಮೇರೋಽಸಿ ಸೀತಾಪತೇ ! || 10.9 ||

|| ಇತಿ ಶ್ರೀಕೋದಂಡಪಾಣಿಕರುಣಾಸ್ತುತಿಃ ಸಮಾಪ್ತಾ ||